

कांग्रेस व विपक्ष फंसा भाजपा के जाल में

महिला आरक्षण विधेयक में बाधक बनने की तोहमत से बचने के लिए, कांग्रेस ने महिला आरक्षण विधेयक को पारित करने का निर्णय लिया सी.डब्ल्यू.सी. की बैठक में

-रेणु मिश्रल-
-राष्ट्रदूत दिल्ली ब्यूरो-

नई दिल्ली, 10 अप्रैल। मोदी सरकार ने महिला आरक्षण बिल को लेकर कांग्रेस और विपक्ष को चौंका दिया है, तथा विपक्ष के पास लगभग कोई विकल्प नहीं छोड़ा, सिवाय इसके कि वे इसका जोर-शोर से विरोध करें। कांग्रेस कार्य समिति की बैठक शुरुवार शाम को हुई, जिसमें सरकार द्वारा विधानसभा चुनाव के बीच 16 से 19 अप्रैल तक विशेष सत्र बुलाकर महिलाओं के आरक्षण बिल पारित करने पर चर्चा की गई। कांग्रेस ने 15 अप्रैल को सभी विपक्षी नेताओं की बैठक बुलाई है, ताकि यह तय किया जा सके कि बिल का विरोध किए बिना इसे संसद में कैसे रोके।

विपक्ष का विरोध आरक्षण बिल को

- पर, शायद यह कांग्रेस को याद नहीं रहा कि सितंबर 2023 को सरकार ने विपक्ष की मदद से विधेयक पारित कराया था कि महिला आरक्षण विधेयक जनगणना व परिसीमन के बाद ही संसद में पेश किया जा सकता है
- अतः, अब कांग्रेस व विपक्ष पूरा जोर लगा रहे हैं, पर्याप्त संख्या इकट्ठी करने में, जिससे संविधान संशोधन विधेयक पारित न हो पाए।
- और, इससे अप्रत्यक्ष रूप से सीटों का परिसीमन हो जाएगा, जो दक्षिण भारत के राज्यों का राजनीतिक प्रभाव बहुत सीमित हो जाएगा और उत्तर भारत को ज्यादा संसदीय सीटें मिल जाएंगी।
- और, भाजपा सरकार का मकसद पूरा हो जाएगा।
- बंगाल व तमिलनाडु के चुनाव से पूर्व यह घटनाक्रम कांग्रेस व डीएमके के गठबंधन के बीच में दरार ला सकता है।

लेकर नहीं है, बल्कि उस परिसीमन (डीलिमिटेशन) को लेकर है, जिसे

सरकार ने बिना नई जनगणना करवाए प्रस्तावित किया है। यह 2011 की

जनगणना पर आधारित है। (शेष अंतिम पृष्ठ पर)

नीतीश ने राज्यसभा की सदस्यता की शपथ ली

नई दिल्ली, 10 अप्रैल। बिहार के मुख्यमंत्री नीतीश कुमार और राज्यसभा के निवर्तमान उपसभापति हरिवंश ने शुरुवार को राज्यसभा सदस्य के रूप में शपथ ली। उपराष्ट्रपति एवं राज्यसभा के

- निवर्तमान उप सभापति हरिवंश ने भी राज्यसभा की सदस्यता की शपथ ली। उनका कार्यकाल खत्म हो गया है पर राष्ट्रपति ने उन्हें मनोनीत किया है राज्यसभा में।

सभापति सीपी राधाकृष्णन ने संसद भवन में उनको शपथ दिलाई।

इस अवसर पर सदन के नेता और स्वास्थ्य एवं परिवार कल्याण मंत्री जगत प्रकाश नड्डा, वित्त मंत्री निर्मला सीतारामन, मत्स्य पालन, पशुपालन एवं डेयरी मंत्री राजीव रंजन उर्फ लल्लन सिंह, कांग्रेस के राज्यसभा सदस्य जयराम रमेश, बिहार के उपमुख्यमंत्री (शेष अंतिम पृष्ठ पर)

ईरान ने इस्लामाबाद वार्ता के लिए अपनी टीम की घोषणा नहीं की है

बल्कि, ईरान के संसद के स्पीकर गलीबाफ ने नई मांग रख दी है, उसके फंड्स (पैसे) जो अमेरिका व अन्य पश्चिमी देशों द्वारा लगाए गए आर्थिक प्रतिबंधों के कारण, बैंकों में 'फ्रीज' हैं, उन्हें रिलीज किया जाए

-अंजन राय-

-राष्ट्रदूत दिल्ली ब्यूरो-

नई दिल्ली, 10 अप्रैल। जैसे-जैसे ईरान और अमेरिका के बीच पहली प्रत्यक्ष वार्ता का समय नजदीक आ रहा है, अनिश्चितताएं बढ़ रही हैं। इससे सभी पक्षों में खासकर पश्चिम एशियाई पड़ोसियों में घबराहट फैल रही है, जिन्हें पिछले चालीस दिनों से जारी संघर्ष के दौरान लगातार ईरान की बमबारी का सामना करना पड़ा था।

ईरान ने अब तक अपनी वार्ता टीम का ऐलान नहीं किया है, जिससे इस्लामाबाद वार्ता में उसके भागीदारी को लेकर चिंताएं बढ़ गई हैं। अमेरिकी वार्ता टीम का नेतृत्व उपराष्ट्रपति जे.डी. वेंस कर रहे हैं। इसमें टूट के मध्य पूर्व

- ईरान के पैसे रिलीज करने की मांग पहले कभी नहीं उठाई गई थी। गलीबाफ ने बड़े 'सही' समय पर यह मांग उठाई है।

- साथ ही ईरान जोर दे रहा है कि लेबनान का मुद्दा भी इस्लामाबाद शांति वार्ता में शामिल है। दूसरी ओर इजरायल लगातार लेबनान पर बमबारी जारी रखे हुए है।

- गलीबाफ जानते हैं कि ईरान की ये शर्तें कभी भी स्वीकार नहीं होंगी, पर, इन शर्तों को अभी उठाकर ईरान और कई रियायतें स्वीकार करा लेगा, जैसे इन शर्तों के कारण स्ट्रैट ऑफ होर्मुज को चालू करवाने की मांग दब गई है।

विशेष दूत स्टीव वित्कोफ और उनके

(शेष अंतिम पृष्ठ पर)

'ट्रम्प ने इजरायल के दबाव में ईरान युद्ध शुरू किया'

इस्तांबुल, 10 अप्रैल। अमेरिका के पूर्व विदेश मंत्री जॉन केरी ने ईरान के साथ बढ़ते तनाव को लेकर राष्ट्रपति डॉनल्ड ट्रंप को नीति की तीखी आलोचना की है। उन्होंने मौजूदा सी.एफ.आर. को बेहद ढीला-ढाला बताया। उन्होंने

- अमेरिका के पूर्व विदेश मंत्री जॉन केरी ने ईरान युद्ध को लेकर टिप्पणी की।

चेतावनी दी कि हालात आगे चलकर वैश्विक अर्थव्यवस्था और सुरक्षा के लिए गंभीर खतरा बन सकते हैं।

पूर्व विदेश मंत्री ने विशेष रूप से होर्मुज जलडमरूमध्य की अनिश्चित स्थिति पर चिंता जताई। उन्होंने कहा कि यह संकट अंतरराष्ट्रीय तेल आपूर्ति और आर्थिक स्थिरता को बुरी तरह प्रभावित कर सकता है। उन्होंने आरोप लगाया कि (शेष अंतिम पृष्ठ पर)

'भाजपा उन लोगों के साथ नहीं जायेगी जो बाबरी मस्जिद बनाने की बात करते हैं'

नई दिल्ली, 10 अप्रैल। पश्चिम बंगाल विधानसभा चुनाव में चर्चा का केंद्र बने स्टिंग वीडियो को लेकर गृहमंत्री अमित शाह ने दो टूक कहा है कि वह 20 साल विपक्ष में बैठना पसंद कर लेंगे, पर ऐसे लोगों के साथ कभी नहीं जाएंगे। उन्होंने आगे कहा कि बीजेपी उन लोगों के साथ कभी नहीं जाएगी, जो पश्चिम बंगाल में बाबरी मस्जिद जैसा ढांचा बनाने की बात करते हैं। हुमायूँ कबीर और भाजपा का रिश्ता नॉर्थ पोल और साउथ पोल जैसा है, जो कभी एक नहीं हो सकते हैं।

दो कारों की टक्कर में एक ही परिवार के 6 लोगों की मौत

कांकेर, 10 अप्रैल। छत्तीसगढ़ के कांकेर जिले के कोतवाली थाना क्षेत्र में गुरुवार देर रात नाथिया नवागांव के पास दो कारों की आमने-सामने टक्कर हो गई। हादसे में छह लोगों की मौत के पर ही मौत हो गई, जबकि तीन लोग गंभीर रूप

- छत्तीसगढ़ के कांकेर जिले में गुरुवार देर रात हुआ हादसा

से घायल हो गए। कोतवाली पुलिस से मिली जानकारी के अनुसार रात करीब 11 बजे यह हादसा हुआ। परिवार कांकेर के उड़कुडा का रहने वाला था। बताया जा रहा है कि सभी चोचरांज में शादी समारोह में शामिल होकर अपने गांव उड़कुडा लौट रहे थे, तभी नाथिया नवागांव के पास उनकी कार दूसरी कार से टकरा गई। दोनों कारों तेज रफ्तार में थीं और टक्कर इतनी भीषण थी कि वाहनों के परखच्चे उड़ गए।

सी.एन.एफ.ए. दो पार्टियों के 'री ग्रुप' (पुनः संगठित) होने का मौका मात्र है

अमेरिका को अवसर मिला है, यह आंकने का कि उसकी विशाल सेना की डिटरेंस (डराने की क्षमता) कितनी कारगर है

-सुकुमार साह-
-राष्ट्रदूत दिल्ली ब्यूरो-
नई दिल्ली, 10 अप्रैल। ईरान संघर्ष में, जिसकी परत खुल रही है, विश्व को क्या देखा चाहिए? तीन प्रमुख फॉल्ट लाइन्स सबसे महत्वपूर्ण हैं। पहला, होर्मुज स्ट्रेट का भविष्य-

- ईरान को यह आंकने का मौका मिला है कि वह अब दबाव बनाने की क्षमता को किस हद तक काम में ले सकता है, इससे पहले कि कोई शत्रु विध्वंसकारी कार्यवाही शुरू करे।
- भारत के लिए काफी कठिन समय है कि वह कैसे संतुलन बिठाए अमेरिका व ईरान के बीच। इसके लिए काफी कुटनीतिक चतुराई चाहिए। यह ऐसा समय है, जब तनाव 'मैनेज' करना पड़ेगा, तनाव खत्म नहीं होगा।

लेबनान में इजरायली हमलों पर भारत ने जताई चिंता

मामला आम जनता उन्नयन पार्टी (एजेयूपी) के प्रमुख हुमायूँ कबीर के उस स्टिंग वीडियो से जुड़ा हुआ है। इस स्टिंग वीडियो में उन्होंने आरोप लगाया था कि वह बीजेपी के वरिष्ठ नेताओं के संपर्क में हैं और कथित तौर पर 1000 करोड़ रुपए की डील का ऑफर उन्हें दिया गया है।

हुमायूँ कबीर ने इस वीडियो को लेकर सफाई देते हुए कहा कि यह वीडियो आर्टिफिशियल इंटीलिजेंस (एआई) से तैयार गया है।

नई दिल्ली, 10 अप्रैल। भारत ने लेबनान में इजराइल के हमले में बड़ी संख्या में नागरिकों की मौत पर शुरुवार को गहरी चिंता जताई। विदेश मंत्रालय के प्रवक्तार रणधीर जायसवाल ने यहां पत्रकार वार्ता में कहा कि भारत का हमेशा जोर रहा है कि आम नागरिकों की सुरक्षा सबसे बड़ी प्राथमिकता होनी चाहिए। पश्चिम एशिया के हालात पर भारत की इस मुद्दे पर पहली आधिकारिक प्रतिक्रिया है।

क्या शिपिंग सामान्य स्थिति में लौटेगी या जबरदस्ती नियंत्रण के अधीन रहेगी। दूसरा है, संयुक्त राज्य अमेरिका और ईरान के बीच वर्तमान युद्धविराम, जिसे राजनीतिक समझौते के बजाय एक सामरिक विराम के रूप में अधिक समझा (शेष अंतिम पृष्ठ पर)

तेलंगाना माओवादी सशस्त्र गतिविधियों से मुक्त घोषित

हैदराबाद, 10 अप्रैल। तेलंगाना को माओवादी सशस्त्र गतिविधियों से पूरी तरह मुक्त घोषित हो गया है। राज्य के पुलिस महानिदेशक (डीजीपी) बी. शिवाधर रेड्डी ने शुरुवार को यह घोषणा की। आज सीपीआई (माओवादी) से जुड़े शीर्ष कमांडर और 42 हथियारबंद नक्सलियों ने आत्मसमर्पण किया है। शीर्ष माओवादी नेता सोडी मल्ला उर्फ केशल उर्फ निखिल ने अपने दस्ते के साथ पुलिस के सामने हथियार डाल दिए। इस दस्ते में शामिल 42 कैदरों के आत्मसमर्पण के साथ ही पुलिस ने राज्य

- 42 कैदरों ने एक साथ डीजीपी के सामने किया आत्मसमर्पण

में माओवादी संगठनात्मक ढांचा पूरी तरह खत्म होने की घोषणा कर दी। शुरुवार को पुलिस महानिदेशकबी. शिवाधर रेड्डी ने कहा कि तेलंगाना स्टेट कमेटी (टीएससी) को प्रभावित रूप से निष्क्रिय कर दिया गया है और राज्य में नक्सलवाद का सशस्त्र स्वरूप पूरी तरह समाप्त हो गया है। डीजीपी ने बताया कि मुपला लक्ष्मण राव उर्फ

गणपति, जो 2007 से सक्रिय गतिविधियों से दूर है, को छोड़कर तेलंगाना से जुड़े प्रमुख माओवादी चेहरों का लापता अंत हो चुका है। उन्होंने तेलंगाना सरकार और मुख्यमंत्री रेवंत रेड्डी की ओर से शेष पांच कैदरों-मुपला लक्ष्मण राव उर्फ गणपति (सीसीएम), पासनुरी नरहरी उर्फ संतोष (सीसीएम), जाडे रत्ना बाई उर्फ सुजाता (एससीएम), वार्था शेखर उर्फ मंगयु (एससीएम) और रंगाबोड्डा भाग्य उर्फ रूपी (एससीएम) से हिंसा का रास्ता छोड़कर मुख्यधारा में शामिल होने की अपील की।

गगनयान मिशन के लिए दूसरा एयर ड्रॉप टेस्ट का सफल परीक्षण

वैज्ञानिकों ने इस दौरान कू मॉड्यूल की रिकवरी सिस्टम का परीक्षण लिया

श्रीहरिकोटा, 10 अप्रैल। भारतीय स्पेस एजेंसी इसरो ने अपनी उपलब्धियों में एक और सितारा जोड़ लिया है। बता दें कि स्पेस एजेंसी ने आंध्र प्रदेश के श्रीहरिकोटा स्थित सतीश धवन स्पेस स्टेशन पर गगनयान मिशन का दूसरा इंटीग्रेटेड एयर ड्रॉप टेस्ट (आईएडीटी-02) सफलतापूर्वक पूरा किया है। वैज्ञानिकों ने इस दौरान कू मॉड्यूल की रिकवरी सिस्टम का परीक्षण लिया। बता दें कि इस सफल परीक्षण का मकसद यह सुनिश्चित करना है कि अंतरिक्ष यानों को स्पेस से धरती पर लौटते समय सुरक्षित बाहर निकाला जा सके। इसरो ने अपनी बेवसाइट में बताया कि इस सफल परीक्षण में इंडियन एयर फोर्स के चिन्क हेलीकॉप्टर ने लगभग

- इसरो ने अपनी बेवसाइट में बताया कि इस सफल परीक्षण में इंडियन एयर फोर्स के चिन्क हेलीकॉप्टर ने लगभग 5.7 टन वजन का एक आर्टिफिशियल कू मॉड्यूल को तकरीबन 3 किलोमीटर की ऊंचाई तक उठाया। इसे श्रीहरिकोटा तट के पास समुद्र में निर्धारित ड्रॉप जेन पर छोड़ा गया। स्पेस एजेंसी ने बताया कि कू मॉड्यूल के नीचे आने के दौरान 4 तरह के 10 पैराशूट एक सटीक क्रम में तैनात किए गए, जिससे सेफ लैंडिंग के लिए

स्पीड धीरे-धीरे कम होती गई। स्पेस एजेंसी के मुताबिक इसके बाद भारतीय नौसेना के कॉर्डिनेशन से आर्टिफिशियल मॉड्यूल को सफलतापूर्वक वापस रिकवर किया गया। आईएडीटी-02 परीक्षण ने कू मॉड्यूल में पैराशूट बेस्ड डेकलेरेशन सिस्टम को बेरिफाई किया है। इसरो ने बताया कि यह परीक्षण गगनयान जी।

मिशन की तैयारियों की दिशा में एक और महत्वपूर्ण कदम है। इसमें भारतीय वायु सेना, भारतीय नौसेना और डीआरडीओ की भागीदारी रही।

बता दें कि इसरो की इस उपलब्धि से यह पता चलता है कि कू मॉड्यूल का रिकवरी सिस्टम असल परिस्थिति में प्रभावी ढंग से काम कर सकता है। वैज्ञानिकों के मुताबिक इस तरह के परीक्षण एस्टोनॉट्स की सुरक्षा का ध्यान रखने के लिए बेहद जरूरी होते हैं। ऐसा इसलिए क्योंकि मिशन के दौरान किसी भी इमरजेंसी की स्थिति में यह उनकी जान बचाने के काम आ सकता है। इस सफल परीक्षण से वाकई में भारत को गगनयान मिशन की आगे की तैयारी के लिए काफी बल मिला है।

महिला आरक्षण से जुड़े विषय पर देशव्यापी अभियान चलाएगी भाजपा

नई दिल्ली, 10 अप्रैल। नारी शक्ति वंदन अधिनियम (महिला आरक्षण) से जुड़े विषयों पर भारतीय जनता पार्टी (भाजपा) देशव्यापी अभियान शुरू करेगी। इस संबंध में शुरुवार को भाजपा मुख्यालय विस्तार भवन में कई बैठकें की गईं।

पार्टी के राष्ट्रीय अध्यक्ष नितिन नवीन ने एक उच्च स्तरीय संगठनात्मक बैठक की, जिसमें महिला आरक्षण से संबंधित राष्ट्रीय अभियानों की रूप-रेखा और आगामी सांगठनिक रणनीतियों पर गहन चर्चा की गई। इसमें देशभर के प्रदेश अध्यक्ष और प्रभारी सहित कई पदाधिकारी मौजूद रहे। बैठक के दौरान महिला आरक्षण के मुद्दे पर देशभर में भाजपा के कार्यक्रमों के आयोजन की रूप-रेखा तैयार करने के लिए नेताओं को निर्देश भी दिए गए ताकि अधिनियम के बारे में सभी लोगों को जानकारी मिले।

मुंबई एयरपोर्ट पर 37 करोड़ रुपये का सोना जब्त

मुंबई, 10 अप्रैल। राजस्व खुफिया निदेशालय (डीआरआई) ने मुंबई के छत्रपति शिवाजी महाराज अंतरराष्ट्रीय हवाई अड्डे पर एक बड़े सोना तस्करी रैकेट का भंडाफोड़ करते हुए 24 महिलाओं को गिरफ्तार किया है। अधिकारियों के अनुसार, इनके पास से 29.37 किलोग्राम सोना बरामद किया गया, जिसकी कीमत लगभग 37.74 करोड़ रुपये है। अधिकारी ने बताया कि खुफिया सूचना के आधार पर डीआरआई की मुंबई जोनल यूनिट ने बुधवार को ऑपरेशन धाबाबू ब्लिट्ज चलाया। इसे इस वर्ष मुंबई एयरपोर्ट पर हुई सबसे बड़ी कार्रवाई में से एक माना जा रहा है। धाबाबू स्वाहिली भाषा में सोने को कहा जाता है। अधिकारियों ने बताया, डीआरआई को सूचना मिली थी कि केन्या के नैरोबी से आने वाली कुछ महिलाएं अपने साथ सोना छिपाकर ला रही हैं। इसके बाद नैरोबी से मुंबई पहुंची 24 विदेशी महिलाओं को रोका गया।


- केन्या के नैरोबी से आने वाली 24 महिलाओं को गिरफ्तार किया

उनकी जांच के दौरान बैग और कपड़ों से 25.10 किलोग्राम सोने की ईंटें और 4.27 किलोग्राम सोने के आभूषण बरामद किए गए।

जांच में सामने आया कि इन महिलाओं को सोना छिपाने और सुरक्षा जांच से बच निकलने के लिए विशेष रूप से प्रशिक्षित किया गया था। इससे यह संकेत मिलता है कि यह एक सुनियोजित तस्करी गिरोह है, जो ऐसे कैरियर के जरिए एयरपोर्ट सुरक्षा को चुकमा देने की कोशिश कर रहा था। अधिकारी ने बताया कि गिरफ्तार महिलाओं को अदालत में पेश किया जाएगा, जबकि तस्करी रैकेट के सरगनाओं को पकड़ने के लिए आगे की जांच जारी है।

नारी शक्ति वंदन अधिनियम से महिलाओं की राजनीति में बढ़ेगी भागीदारी : मुख्यमंत्री

महिलाएं अपने सपनों को पंख दें, हमारी सरकार आपके साथ खड़ी : भजनलाल शर्मा



जयपुर (कांस)। मुख्यमंत्री भजनलाल शर्मा ने कहा कि यशस्वी प्रधानमंत्री नरेंद्र मोदी के नेतृत्व में विकसित भारत के संकल्प के साथ देश आगे बढ़ रहा है और नारी शक्ति इसके केंद्र में है। केंद्र सरकार ने नारी शक्ति वंदन अधिनियम के माध्यम से विधानसभा और लोकसभा में महिलाओं के लिए 33 प्रतिशत आरक्षण का मार्ग प्रशस्त किया है। इससे इनकी राजनीति में अधिक से अधिक भागीदारी सुनिश्चित होगी। उन्होंने कहा कि हमारी डबल इंजन सरकार ने महिला सशक्तीकरण को जीवन के प्रत्येक पहलु से जोड़ा है। उन्होंने महिलाओं को प्रोत्साहित करते हुए कहा कि आप अपने सपनों को पंख दीजिए, हमारी सरकार आपके साथ खड़ी है। शर्मा शुक्रवार को मुख्यमंत्री आवास पर आयोजित नारी शक्ति वंदन कार्यक्रम को संबोधित कर रहे थे।

मुख्यमंत्री आवास पर आयोजित नारी शक्ति वंदन कार्यक्रम में पहुंची महिलाओं और छात्राओं के साथ सीएम भजनलाल शर्मा ने मोबाइल में सेल्फी ली।

योजना, जन धन योजना, स्टैंड-अप इंडिया योजना, महिला स्वयं सहायता समूह, नमो द्रोन दीदी योजना और लखपति दीदी जैसी कई योजनाओं के माध्यम से महिलाओं को आर्थिक रूप से सशक्त बनाया है। लखपति दीदी योजना के तहत प्रदेश में करीब 20 लाख महिलाओं को प्रशिक्षण प्रदान

कर 16 लाख से अधिक महिलाओं को लखपति दीदी की श्रेणी में लाया जा चुका है। उन्होंने कहा कि बेटी बचओ-बेटी पढाओ जैसी योजना ने महिला सशक्तीकरण को मजबूती प्रदान की है। शर्मा ने कहा कि प्रधानमंत्री आवास योजना के तहत महिलाओं के नाम पर मकान आवंटित

■ प्रधानमंत्री मुद्रा योजना, जन धन योजना, स्टैंड-अप इंडिया योजना, महिला स्वयं सहायता समूह, नमो द्रोन दीदी योजना और लखपति दीदी जैसी कई योजनाओं से महिलाओं को आर्थिक सशक्त बनाया

इस दौरान प्रदेशभर के विभिन्न क्षेत्रों से आई महिलाओं एवं छात्राओं ने नारी शक्ति वंदन अधिनियम के लिए डबल इंजन सरकार का आभार जताया तथा राज्य सरकार द्वारा संचालित की जा रही कल्याणकारी योजनाओं के लिए मुख्यमंत्री का धन्यवाद ज्ञापित किया। इस दौरान महिलाओं एवं छात्राओं ने मुख्यमंत्री के साथ सेल्फी भी ली। इस अवसर पर मुख्यमंत्री कार्यालय के अधिकारीगण एवं बड़ी संख्या में महिलाएं एवं छात्राएं उपस्थित रहीं।

“ट्री हाऊस हाई स्कूल” की मनमर्जी का मामला सीबीएसई तक पहुंचा

कलेक्टर संदेश नायक ने भी स्कूल का निरीक्षण कर हालात जांचे

जयपुर। राजधानी जयपुर के श्याम नगर इलाके में “ट्री हाऊस हाई स्कूल” पिछले 4 दिनों से बंद है। स्कूल संचालकों ने सत्र 2026-27 की फीस वसूलने के बावजूद अधोषिक्त रूप से स्कूल बंद कर रखा है। स्कूल प्रबंधन ने अभिभावकों और बच्चों के भविष्य की चिंता किए बिना मनमर्जी से गत मंगलवार को स्कूल बंद कर दिया था, इसकी पूरी शिकायत सी.बी.एस.ई. तक भी पहुंची है। उधर जिला कलेक्टर संदेश नायक ने भी स्कूल का औचक निरीक्षण कर बच्चों के भविष्य के लिए हालात जांचे हैं। उधर अभिभावकों ने शुक्रवार को शिक्षा विभाग पहुंचकर प्रकरण की

शिकायतें की हैं, परंतु अधिकारियों ने स्कूल पर कोई एक्शन लेने के बजाय अभी चर्चा करके फैसला लेने की बात कही है। गौरतलब है कि, विद्या भारती समिति द्वारा श्याम नगर में “ट्री हाऊस हाई स्कूल” संचालित की जा रही थी। उन्होंने यह स्कूल बिल्डिंग अरिहत एंटरप्राइजेज के मालिक विनय चौधरी से 10.67 लाख रु. प्रतिमाह किराये पर ली थी। परंतु पिछले 4 वर्षों से स्कूल संचालक राजेश भाटिया किराया नहीं चुका पा रहा था, ऐसे में दोनों पक्षों के बीच बकाया 4.21 करोड़ रुपए को लेकर भारी विवाद है। गत

मंगलवार को भाटिया अचानक स्कूल बंद करके फरार हो गया। पिछले 3 दिनों से बच्चे और अभिभावक स्कूल प्रबंधन से लेकर विधायक, पुलिस, शिक्षा विभाग और जिला प्रशासन के पास चक्कर काट रहे हैं, लेकिन कहीं से कोई राहत नहीं मिलती दिख रही। इस पूरे प्रकरण में “ट्री हाऊस हाई स्कूल” पर शिक्षा विभाग और सीबीएसई द्वारा अभी तक कोई एक्शन नहीं लिया जाना भी संशय की स्थिति पैदा कर रहा है। हालांकि शुक्रवार को सी.बी.एस.ई. के अधिकारियों ने स्कूल पहुंचकर हालात देखे और साफ कहा कि हमें स्कूल बंद करने के संबंध में कोई सूचना नहीं मिली

है। ऐसे अचानक स्कूल बंद नहीं किया जा सकता, इसके लिए कम से कम 3 महीने पहले सूचना देनी होती है। ऐसे में फिलहाल 3 महीने तक स्कूल की मान्यता रद्द नहीं हो पाएगी। उधर अभिभावकों का कहना है कि, जिला कलेक्टर मौके पर पहुंचे, लेकिन उन्होंने भी सभी बच्चों के भविष्य की चिंता करने के बजाय सिर्फ आर.टी.ई. में पढ़ रहे बच्चों को अन्यत्र शिफ्टिंग को लेकर ज्यादा बातचीत की। हेरानी की बात है कि आखिर कोई स्कूल कैसे मनमर्जी से बच्चों के भविष्य से खिलवाड़ कर सकता है, सरकार और प्रशासन इस पर कोई एक्शन क्यों नहीं ले रहा?

निवेश प्रस्तावों को धरातल पर उतारने की कवायद

जयपुर। राजधानी जयपुर समेत प्रदेशभर में “राजिंद्र राजस्थान” समिट के दौरान हुए निवेश प्रस्तावों को धरातल पर उतारने की कवायद चल रही है। जयपुर जिला प्रशासन की मॉनिटरिंग से 187 में से 30 एमओयू जमीन पर उतर चुके हैं। ज्ञात रहे कि समिट के दौरान 33 हजार 698 करोड़ रुपए के कुल 187 एमओयू हुए थे, जिनमें से 2965 करोड़ रुपए से ज्यादा के 30 समझौता को धरातल पर उतारा है। शुक्रवार को जिला कलेक्टर संदेश नायक की अध्यक्षता में कलेक्टर सभागार में महत्वपूर्ण बैठक हुई, जिसमें राजिंद्र राजस्थान समिट के अंतर्गत निष्पादित एमओयू की प्रगति की समीक्षा की गई।

रीको ने भूखण्ड आवंटियों को दी बड़ी राहत

जयपुर (कांस)। राज्य में निवेश को बढ़ावा देने तथा उद्योगों को सुविधाजनक वातावरण उपलब्ध कराने के उद्देश्य से रीको द्वारा विभिन्न प्रक्रियाओं एवं नियमों का लगातार सरलीकरण किया जा रहा है। रीको ने भूखण्ड आवंटन से संबंधित नियमों, समय-सीमाओं एवं आवश्यक दस्तावेजों की व्यापक समीक्षा कर इनमें संशोधन कर आवश्यक परिपत्र जारी किया है। अब सभी रीको इकाई प्रभारी संबंधित औद्योगिक क्षेत्रों में आवंटियों को विभिन्न प्रकार की स्वीकृतियां नए परिपत्र के अनुरूप कम की गईं समय सीमा में ही जारी करेंगे। रीको औद्योगिक क्षेत्रों में आवंटियों को समय-समय पर अपने भूखण्ड से संबंधित विभिन्न स्वीकृतियां लेनी होती है। इसके लिये आवंटों अपने एसएसओ आईडी के माध्यम से रीको पोर्टल पर ऑनलाइन आवेदन कर स्वीकृतियां प्राप्त कर सकेंगे। इन स्वीकृतियों के अंतर्गत कंपनी के डायरेक्टरों में परिवर्तन, कंपनी के स्वरूप में बदलाव (प्राइवेट लिमिटेड से लिमिटेड अथवा इसके विपरीत), भूखण्ड का मजूर, ऋण प्राप्ति हेतु

■ भूखण्ड से संबंधित विभिन्न स्वीकृतियों के निस्तारण की समय सीमा घटाई

अनुमति तथा कंपनी के नाम परिवर्तन इत्यादि सम्मिलित है। इसके अलावा, भूखण्डों पर प्लिथ स्तर अथवा छत स्तर पर निर्माण की सूचना हेतु आवेदन की समय-सीमा को 3 दिन से घटाकर 1 दिन करने का निर्णय लिया गया है। अब जियोटेग फोटो अपलोड करने के पश्चात एक दिन में ही आवेदन मान्य माना जाएगा, जिससे प्रक्रिया अधिक सरल, स्वस्थित एवं पारदर्शी बनेगी। पर्यावरण स्वीकृति से संबंधित आवेदन एवं स्वीकृति प्राप्त किये जाने की सूचना, लीज डीड निष्पादन के पंजीकरण, संपत्ति पर ऋण पूरा होने की सूचना देने के लिए आवेदन निस्तारण की समय सीमा 3 दिन के स्थान पर 1 दिन तथा पावर ऑफ अटॉर्नी जारी होने की सूचना के आवेदनों के निस्तारण की समय-सीमा घटाकर 15 दिन से 1 दिन कर दी गई है। इससे उद्योगों को शीघ्र

सेवाएं प्राप्त होंगी तथा प्रशासनिक दक्षता में वृद्धि होगी। भूखण्ड को सब-लॉटिंग अथवा सब-लॉजिंग पर देने के आवेदनों का निस्तारण अब 7 दिन के स्थान पर मात्र 3 दिन में किया जाएगा। यदि कोई उद्यमी निर्धारित समय-सीमा में भूखण्ड पर औद्योगिक इकाई स्थापित नहीं कर पाता है, तो समय-सीमा बढ़ाने के लिए आवेदन करना आवश्यक होता है। ऐसे मामलों में अब कारण सहित ऑचित्व, जियोटेग फोटो एवं अन्य सहायक दस्तावेज प्रस्तुत करने होंगे। उल्लेखनीय है कि इन आवेदनों के निस्तारण की समय-सीमा भी 15 दिन से घटाकर 10 दिन कर दी गई है। इसी प्रकार, न्यायालय के माध्यम से अमलगमेशन, मृत्यु की स्थिति, गिफ्ट डीड, विक्रय तथा सब-डिवाइडेड प्लॉट के ट्रांसफर जैसे विभिन्न प्रकरणों के निस्तारण की समय-सीमा में भी कमी कर उद्योगों को बड़ी राहत प्रदान की गई है। रीको की इस पहल से भूखण्ड आवंटियों को विभिन्न प्रकार की स्वीकृतियां बहुत कम समय में मिल सकेंगी एवं वे अपनी परियोजनाएं जल्द स्थापित कर सकेंगे।

पूर्व आई.ए.एस. सुबोध अग्रवाल 13 अप्रैल तक रिमांड पर

960 करोड़ रुपए के जल जीवन मिशन घोटाले के मामले में एसीबी ने किया था गिरफ्तार

कार्यालय संवाददाता- जयपुर। एसीबी मामलों की विशेष अदालत क्रम-1 ने जल जीवन मिशन में हुए करीब 960 करोड़ रुपए के घोटाले से जुड़े मामले में पूर्व आई.ए.एस. और तत्कालीन अतिरिक्त जलदाय सचिव सुबोध अग्रवाल को 13 अप्रैल तक रिमांड पर एसीबी को सौंप दिया है। हाल ही में अदालत की ओर से आरोपी सुबोध अग्रवाल को भण्डा घोषित करने के बाद एसीबी ने उसे गिरफ्तार किया था।

एसीबी की ओर से आरोपी सुबोध अग्रवाल को अदालत में पेश कर पांच दिन का रिमांड मांगा। एसीबी की ओर से कहा गया कि आरोपी से प्रकरण को लेकर पूछताछ करनी है। वहीं यह भी जानकारी हासिल की जाएगी कि इस घोटाले में और कौन-कौन लोग शामिल हैं। वहीं सुबोध अग्रवाल के वकील ने पुलिस रिमांड का विरोध किया। दोनों पक्षों को बहस सुनने के बाद अदालत ने आरोपी को 13 अप्रैल तक पुलिस

रिमांड पर सौंप दिया है। बाहर आकर सुबोध अग्रवाल ने कहा कि उन्हें न्याय प्रणाली पर पूरा भरोसा है, सत्यमेव जयते। ज्ञात रहे कि जल जीवन मिशन घोटाले को लेकर एसीबी ने पूर्व में तत्कालीन जलदाय मंत्री महेश जोशी और ठेका फर्म के संचालकों को गिरफ्तार किया था। जिन्हें सुप्रीम कोर्ट से जमानत मिली थी। वहीं गत दिनों एसीबी ने जलदाय विभाग के वर्तमान और पूर्व अधिकारियों दिनेश गोयल, कुण्डीप गुप्ता, शुभांशु दीक्षित, सुशील शर्मा, विशाल सक्सेना, अरुण श्रीवास्तव, डॉके गौड़, महेन्द्र प्रकाश सोनी, गिरिल कुमार और मुकेश पाठक को गिरफ्तार किया था। एसीबी कोर्ट इन सभी अधिकारियों को जमानत अर्जियों को खारिज कर चुकी है। इसके अलावा तीन अन्य आरोपी फरार चल रहे हैं। सुबोध अग्रवाल की ओर से मामले में अपने खिलाफ दर्ज एसीबी को इस एफ.आर्.आर. को रद्द कराने के लिए

अनंत अंबानी की संस्था गुजरात के जाम नगर में खोलेगी “वनतारा यूनिवर्सिटी”

जामनगर (गुजरात)। रिलायंस इंडस्ट्रीज के एजीव्यूटिव डायरेक्टर अनंत अंबानी की बनाई ग्लोबल वाइल्डलाइफ कंजर्वेशन ऑर्गनाइजेशन “वनतारा” ने गुजरात के जामनगर में वनतारा यूनिवर्सिटी शुरू करने की घोषणा की है। यह वन्यजीव संरक्षण और पशु चिकित्सा विज्ञान को समर्पित दुनिया की पहली एकीकृत वैश्विक यूनिवर्सिटी होगी। वनतारा यूनिवर्सिटी की नौव पशु कल्याण, वैज्ञानिक प्रगति और वन्यजीव संरक्षण पर आधारित है। इस संस्थान का लक्ष्य पशु चिकित्सा, संरक्षण और वन्यजीव देखभाल के क्षेत्र में भविष्य के लीडर्स तैयार करना है। इसका पाठ्यक्रम भारत की सदियों पुरानी ज्ञान परंपराओं का उपयोग करके शिक्षा का एक उद्देश्य-पूर्ण और भविष्य-उन्मुखी मॉडल तैयार करेगा। अनंत अंबानी ने कहा कि संरक्षण का भविष्य इस बात पर निर्भर करेगा कि हम लोगों और संस्थानों को करुणा, ज्ञान और कौशल के साथ जीवों की सेवा

■ यह वन्यजीव संरक्षण और पशु चिकित्सा विज्ञान को समर्पित दुनिया की पहली एकीकृत वैश्विक यूनिवर्सिटी होगी

करने के लिए कैसे तैयार करते हैं। वनतारा यूनिवर्सिटी की परिकल्पना उस व्यक्तिगत अनुभव से प्रेरित है, जब मैंने संकट में पड़े पशुओं को करीब से देखा और उनकी बेहतर देखभाल के लिए अधिक क्षमता की आवश्यकता महसूस की। प्राचीन नालंदा विश्वविद्यालय की भावना और ‘आ नो भद्रा: क्रतवो यन्तु विश्वतः’ अर्थात् सभी दिशाओं से श्रेष्ठ विचार हमारे पास आएँ, के आदर्शों से प्रेरित होकर यह विश्वविद्यालय हर जीवन की रक्षा के लिए समर्पित नई पीढ़ी तैयार करना चाहता है। हिंदू परंपराओं के अनुसार आयोजित इस शिलान्यास समारोह में शिक्षा, विज्ञान, संरक्षण और

सर्वजनिक जीवन के प्रतिनिधियों के साथ-साथ अनंत अंबानी के शिक्षक और मार्गदर्शक भी शामिल हुए। समारोह का एक मुख्य आकर्षण मिट्टी, जल और पथरों को विधि-विधान से स्थापित करने की रस्म थी, जिसे शिलान्यास के एक प्रतीकात्मक कार्य के रूप में संघन किया गया। वनतारा यूनिवर्सिटी अलग-अलग सब्जेक्ट्स में अंडरग्रेजुएट, पोस्टग्रेजुएट, फेलोशिप और स्पेशलाइज्ड प्रोग्राम ऑफर करेगी। इनमें वाइल्डलाइफ मेडिसिन और सर्जरी, न्यूट्रिशन, बिहेवियरल साइंसेज, जेनेटिक्स, एपिडेमियोलॉजी, वन हेल्थ, कंजर्वेशन पॉलिसी और नेचुरललिस्टिक एनिमल केयर एनवायरनमेंट डिजाइन की पढ़ाई होगी। वनतारा की कार्यक्षमता के अनुरूप विशेष कॉलेज भी स्थापित किए जाएंगे। साथ ही सामाजिक और आर्थिक रूप से वंचित प्रष्ठभूमि के विद्यार्थियों के लिए छात्रवृत्तियां भी प्रदान की जाएंगी।शिलान्यास समारोह ने करुणा-आधारित संरक्षण शिक्षा को आगे बढ़ाने के व्यापक राष्ट्रीय प्रयास की शुरुआत भी दर्शाई।

इनकम टैक्स रेड का डर दिखाकर जयपुर में 90 लाख रुपए की ठगी

कार्यालय संवाददाता- जयपुर। मुरलीपुरा थाना पुलिस ने इनकम टैक्स रेड का भय दिखाकर 90 लाख रुपये की ठगी करने वाले शाहिर गिरोह का पर्दाफाश करते हुए मुख्य आरोपी सहित उसके मुखबिर को गिरफ्तार किया है। फिलहाल आरोपियों से पूछताछ की जा रही है।

■ मुरलीपुरा पुलिस ने शाहिर नटवरलाल समेत दो बदमाशों को दबोचा

■ वारदात के बाद आरोपी मुंबई, भोपाल और उदयपुर में फरारी काटता रहा

पुलिस उपयुक्त (पंक्षिम) प्रशांत किरण ने बताया कि मुरलीपुरा थाना पुलिस ने इनकम टैक्स रेड का भय दिखाकर 90 लाख रुपये की ठगी करने वाले शाहिर टग बाबूलाल वर्मा उर्फ बी.एल. गोयल (58) निवासी चूरू हाल माचेडा (हरमाडा) सहित मुखबिर रोहित वर्मा (24) निवासी नेपाल हाल वीकेआई गिरफ्तार किया गया है। पुलिस ने आरोपियों के कब्जे से कुल 77 लाख 50 हजार रुपये बरामद किए हैं। मुख्य आरोपी बाबूलाल वर्मा के पास से 52 लाख रुपये नकद मिले, जबकि रोहित वर्मा से 50 हजार रुपये बरामद हुए। इसके अलावा आरोपी द्वारा ठगी की रकम से केनरा बैंक में लिया गया

17 मार्च 2026 को अपना प्लॉट बेचा था, जिसके एवज में उसे 90 लाख रुपये प्राप्त हुए। इसी दौरान मौजूद रोहित वर्मा ने रुपयों से भरे बैग और पूरी जानकारी शाहिर टग बाबूलाल वर्मा उर्फ बी.एल. गोयल को दे दी। जहां योजना के तहत अगले ही दिन आरोपी बाबूलाल वर्मा परिवारी के पास पहुंचा और खुद को प्रभावशाली बताते हुए इनकम टैक्स रेड चढ़ाने का डर दिखाया। उसने रुपयों को सुरक्षित रखने के बहाने परिवारी को साथ लिया और एक बंद मकान में ले जाकर दूसरी मंजिल पर रखे पुराने फ्रिज में रुपयों से भरा बैग रखवा दिया। इसके बाद परिवारी को भोजन के बहाने बाहर भेज दिया। जब परिवारी वापस लौटा तो आरोपी और रुपयों से भरा बैग दोनों गायब थे। इस घटना के बाद आरोपी मुंबई, भोपाल और उदयपुर में फरारी काटता रहा। जहां गठित पुलिस टीम ने घटनास्थल से लेकर भागने के पूरे रूट के स्रोत से अधिक सीसीटीवी फुटेज खंगाला जिससे आरोपियों की पहचान कर उन्हें दबोचा।

चंदवाजी में 795 किलो विस्फोटक के साथ दो बदमाश गिरफ्तार

खदान क्षेत्र में अवैध ब्लॉस्टिंग की तैयारी कर रहे थे दोनों आरोपी



जयपुर। जयपुर ग्रामीण के चंदवाजी थाना क्षेत्र में पुलिस की त्वरित कार्रवाई से बड़ा हादसा टल गया। खदान क्षेत्र में अवैध ब्लॉस्टिंग की तैयारी कर रहे दो आरोपियों को गिरफ्तार करते हुए पुलिस ने 795 किलोग्राम विस्फोटक सामग्री का खजारा जब्त किया है। पुलिस अधीक्षक हनुमान प्रसाद ने बताया कि जयपुर ग्रामीण जिले में विशेष अभियान के तहत यह कार्रवाई की गई। अतिरिक्त पुलिस अधीक्षक

(शाहपुर) रणवीर सिंह और वृत्ताधिकारी जमवारागड रामकिशन विश्णोई के सुपरविजन में थानाधिकारी नितिन चौधरी के नेतृत्व में गठित टीम ने ऑपरेशन को अंजाम दिया। पुलिस को सूचना मिली थी कि त्रिवेणी क्रेसर के पास खदान क्षेत्र में भारी मात्रा में विस्फोटक सामग्री इकट्ठा कर अवैध ब्लॉस्टिंग की तैयारी की जा रही है। सूचना पर त्वरित कार्रवाई करते हुए पुलिस ने मौके पर दबिश देकर

कांकड़ की ढाणी, मानपुरा माचेडी निवासी बाबूलाल यादव और सुरेश कुमार यादव को गिरफ्तार कर लिया। तलाशी के दौरान पुलिस ने 286 नग अमोनियम नाइट्रेट बूस्टर (कुल 795 किलो), 121 डेटोनैटर डीटीएच वायर सहित, एक जिलेटिन बत्ती तथा 4 अतिरिक्त डेटोनैटर बरामद किए। इतनी बड़ी मात्रा में विस्फोटक सामग्री बिना लाइसेंस रखना गंभीर अपराध माना जाता है, जिससे बड़ा हादसा हो

सकता था। आरोपी विस्फोटक सामग्री के संबंध में कोई वैध अनुमति प्रस्तुत नहीं कर सके। इस पर पुलिस ने विस्फोटक अधिनियम 1884 के तहत मामला दर्ज कर दोनों को गिरफ्तार कर लिया है।इस कार्रवाई में पुलिस टीम के हरिमाण, हेड कांस्टेबल सुभाष चंद और कांस्टेबल रोहितारा सहित अन्य कर्मियों की अहम भूमिका रही। पुलिस अब इस मामले से जुड़े अन्य लोगों और नेटवर्क की जांच में जुटी है।

हथिनी को गुलाबी रंगने और मृत्यु के विरोध में प्रदर्शन



राजधानी जयपुर में हथिनी चंचल को गुलाबी रंगने और उसके बाद विदेशी फोटोग्राफर द्वारा फोटोशूट किये जाने के विरोध में शुक्रवार को घेटा द्वारा अलबर्ट हाल पर प्रदर्शन किया गया। ज्ञात रहे कि यह फोटोशूट करीब 1 साल पहले हुआ था, हथिनी चंचल की मौत भी हो चुकी है। पिछले दिनों जब यह तस्वीरें सोशल मीडिया पर सामने आयी थी, उसके बाद जपकर विवाद उपजा था। फोटो-राष्ट्रदूत



मैंच के बाद क्रिस ब्रांड, जो स्टुअर्ट ब्रांड के पिता है, ने उनसे अपने बेटे के लिए एक जर्सी पर ऑटोग्राफ देने को कहा था। युवराज ने जर्सी पर संदेश भी लिखा था, जिसमें उन्होंने अपने अनुभव साझा करते हुए ब्रांड के बेहतर भविष्य की कामना की थी। - युवराज सिंह

पूर्व भारतीय क्रिकेटर, स्टुअर्ट ब्रांड को लेकर बोलते हुए।

खेल जगत

आज का खिलाड़ी



हॉकी इंडिया ने शुक्रवार को तुषार खंडेकर की जगह ऑस्ट्रेलिया के अनुभवी कोच टिम वाइट को जूनियर महिला हॉकी टीम का मुख्य कोच नियुक्त किया। खंडेकर 2023 से जूनियर महिला हॉकी टीम के साथ थे। राष्ट्रीय महासंघ ने इस बदलाव के कारणों के बारे में कोई जानकारी नहीं दी और

क्या आप जानते हैं?... रोहित शर्मा द्वारा 2014 में श्रीलंका के खिलाफ बनाया गया 264 रन किसी भी खिलाड़ी द्वारा वनडे में सबसे अधिक रन है।

टिम वाइट

वाइट के अनुबंध के कार्यकाल का खूलासा भी नहीं किया। वाइट ने हाल में इस साल जनवरी में हॉकी इंडिया लीग (एचआईएल) में 'अर्कोर्ड तमिलनाडु ड्रैगन्स' के मुख्य कोच के तौर पर काम किया था। उन्हें बेल्जियम और ऑस्ट्रेलिया में भी कोचिंग करने का अनुभव है।



जयपुर के सवाई मानसिंह स्टेडियम मैदान पर आईपीएल लीग मैचों में से चार मैच जयपुर में खेले जाएंगे जिसकी तैयारिया पूरे जोर शोर से जारी है जिसमें दर्शकों के बैठने की कुर्सियां ठीक की जा रही है साथ ही मैदान को मेंटेन किया जा रहा है। 25 अप्रैल को आईपीएल का मुकाबला राजस्थान रॉयल्स और सनराइजर्स हैदराबाद के बीच खेला जाएगा। इस बार मैदान पर आईपीएल मैच के दौरान रोशनी पहले के मुकाबले ज्यादा रहेगी। क्योंकिचारां पोलों से फ्लड लाइटें बदलने का काम लगभग जारी है। इन पर नई एलईडी फ्लड लाइटें लगाने का काम शुरू कर दिया गया है।

राजस्थान रॉयल्स ने आरसीबी को 6 विकेट से हराया

वैभव ने 26 बॉल पर 78 रन बनाए, 7 छक्के लगाए, जुरेल ने भी फिफ्टी लगाई

गुवाहाटी, 10 अप्रैल। राजस्थान रॉयल्स ने आरसीबी को 6 विकेट से बुरी तरह हरा दिया है। वैभव सूर्यवंशी और ध्रुव जुरेल की धमकेदार बल्लेबाजी के कारण आरसीबी के गेंदबाजी 201 रन के स्कोर को डिफेंड नहीं कर सका। राजस्थान रॉयल्स ने 202 रनों के लक्ष्य को 18 ओवर में हासिल कर लिया। इस जीत के साथ राजस्थान रॉयल्स ने लगातार चौथी जीत दर्ज की है, वहीं आरसीबी को इस टूर्नामेंट में यह पहली हार मिली है। चार मैचों में चार जीत के साथ राजस्थान की टीम पॉइंट्स टेबल पर टॉप पर बनी हुई है। इसके गेंदबाज रवि बिशनोई के नाम परफॉर्म कैप है, जबकि वैभव सूर्यवंशी के पास ऑरेंज कैप है।

बारिश के कारण पूरे 1 घंटे से अधिक की देरी से शुरू हुए मैच में राजस्थान रॉयल्स के कप्तान रियान पराग ने टॉस जीतकर पहले गेंदबाजी करने का फैसला किया। शुरुआती ओवरों में उनका फैसला सही साबित हुआ। पावरप्ले में निश्चित तौर पर राजस्थान के गेंदबाजों की जीत हुई। वे ना सिर्फ रन रोकने में सफल



वैभव ने गेंदबाजों की उड़ाई धज्जियां

वैभव सूर्यवंशी ने शुक्रवार को रॉयल चैलेंजर्स के खिलाफ मुकाबले में 15 गेंदों में अर्धशतक लगाया। वह आईपीएल में लगातार दो बार 15 गेंदों के अंदर फिफ्टी लगाने वाले पहले बेट्टर बन गए हैं। राजस्थान रॉयल्स के विस्फोटक सलामी बल्लेबाज वैभव सूर्यवंशी ने एक बार फिर अपने बल्ले से सबको चौंका दिया है।

हुए हैं बल्कि तीन बड़े बल्लेबाजों को आउट किया। जोफ्रा आचर ने पारी की पहली गेंद पर ही फिल साल्ट को चलाया किया। इसके बाद तीसरे ओवर की आखिरी गेंद पर देवदत्त पडिकल्ल को भी अपना शिकार बनाया।

पारी के पांचवें ओवर में रवि बिशनोई ने विराट कोहली को क्लीन बॉल्ड कर दिया। इसके बाद नियमित अंतराल पर आरसीबी के विकेट गिरते रहे और एक वक्त तक तो 93 रनों के स्कोर पर टीम के 6 विकेट हो चुके थे। वहां से 201 के स्कोर तक पहुंचना मुश्किल था लेकिन कप्तान पाटीदार और अंत में ईश्वर प्लेयर के रूप में वेंकटेश अय्यर ने अपना प्रभाव जमाया और टीम को एक बड़े लक्ष्य तक पहुंचाया। पाटीदार ने चार चौकों और चार छक्कों की मदद से 40 गेंदों में 63 रन बनाए। वेंकटेश अय्यर ने 15 गेंदों में 29 रन जबकि रोमारियो शेफर्ड ने 11 गेंदों में 22 रन बनाए। शुरुआत में कोहली ने 16 गेंदों में 32 रन बनाए। इन बल्लेबाजों के अलावा कोई भी बड़ा स्कोर नहीं कर सका।

झुंझुनूं का शेर इंडियन प्रीमियर लीग में गरजा

// मुकुल चौधरी ने 27 गेंदों में जड़ा तूफानी अर्धशतक //

अखिरी ओवर में लखनऊ को दिलाई

सांसें रोक देने वाली जीत

झुंझुनूं/ जयपुर, 10 अप्रैल। क्रिकेट के सबसे बड़े मंच 'इंडियन प्रीमियर लीग' में इस बार शेखावाटी की धरती से एक नया सितारा चमका है। झुंझुनूं जिले के गुढ़ागौड़जी क्षेत्र की मिट्टी से निकले युवा बल्लेबाज मुकुल चौधरी ने गुरुवार को अपनी विस्फोटक पारी से न सिर्फ मैच का रुख पलट दिया, बल्कि पूरे देश का ध्यान अपनी ओर खींच लिया। लखनऊ सुपर जायंट्स और कोलकाता नाइट राइडर्स के बीच खेले गए इस हाई-वोल्टेज मुकाबले में मुकुल ने मात्र 27 गेंदों पर नाबाद 54 रन ठोककर लखनऊ को 3 विकेट से रोमांचक जीत दिला दी।

अखिरी ओवर का 'महाभारत':

जब मुकुल बने संकटमोचक

मैच का फैसला अखिरी ओवर में होना था। जीत के लिए 14 रन चाहिए थे और गेंदबाजी कर रहे थे वैभव अरोड़ा, दबाव अपने चरम पर था, लेकिन मुकुल ने हिम्मत नहीं हारी। दूसरी गेंद पर गगनचुंबी छक्का, तीसरी-चौथी गेंद पर सननाटा, पांचवीं गेंद पर फिर छक्का लगाया। हर शांत के साथ स्टेडियम में रोमांच चरम पर पहुंचता गया और अंततः मुकुल ने मैच को अपने नाम कर लिया।

खेतों की पगडंडी से आईपीएल के मैदान तक

झुंझुनूं के छोटे से गांव खेदड़ों की ढाणी में जन्मे मुकुल का सफर संघर्षों से भरा रहा है। सीमित संसाधनों के बावजूद उन्होंने अपने सपनों को जिंदा रखा। सीकर की एसबीएस क्रिकेट एकेडमी में उन्होंने क्रिकेट की बारीकियां सीखीं और अपनी प्रतिभा को तराशा। उनकी काबिलियत



का अंदाजा इसी बात से लगाया जा सकता है कि वे राजस्थान अंडर-17 क्रिकेट टीम के कप्तान भी रह चुके हैं।

युवाओं के लिए मिसाल, सपनों को दी उड़ान -

मुकुल की यह पारी सिर्फ एक जीत नहीं, बल्कि उन हजारों युवाओं के लिए उम्मीद की किरण है, जो छोटे शहरों और गांवों से निकलकर बड़ा मुकाम हासिल करना चाहते हैं। उनकी सफलता यह संदेश देती है कि मेहनत, आत्मविश्वास और सही दिशा मिले तो कोई भी सपना छोटा नहीं होता।

शेखावाटी में जश्न, हर जुबां पर मुकुल का नाम -

जैसे ही जीत की खबर आई, झुंझुनूं सहित पूरे शेखावाटी क्षेत्र में खुशी की लहर दौड़ गई। गांव-गांव में मिठाइयां बांटी जा रही हैं, सोशल मीडिया पर बधाइयों का तांता लगा है। स्थानीय लोगों को अब उम्मीद है कि मुकुल आने वाले समय में भारतीय क्रिकेट टीम में जगह बनाकर देश और अपने क्षेत्र का नाम और रोशन करेंगे।

ओडिशा की एलिश एवका ने रचा इतिहास



नई दिल्ली, 10 अप्रैल। महज 17 साल की उम्र में ओडिशा की एलिश एवका ने इतिहास रच दिया है। एवका के गले में चमकता सिल्वर मेडल सिर्फ एक खेल की जीत नहीं बल्कि उनकी मां के अथाह त्याग और अदम्य साहस का एक सुंदर उदाहरण भी है। ओडिशा के सुंदरगाढ़ जिले के एक साधारण से गांव संतोषपुर की एलिश एवका की कहानी शुरू होती है हॉकी से लेकिन मां प्रमिला एवका खुद राज्य स्तर की हॉकी खिलाड़ी रह चुकी हैं। मां की तरह एलिश ने भी बतौर स्ट्राइकर हॉकी में भारत का प्रतिनिधित्व करने का सपना देखा लेकिन टीम स्पॉटर्स में मिलने वाले सीमित मौकों ने एलिश को अपने खेल सफर पर दोबारा विचार करने के लिए मजबूर किया।

एशिया चैंपियनशिप में आयुष शेट्टी का कारनामा

दुनिया के चौथे नंबर के खिलाड़ी को हराकर सेमीफाइनल में बनाई जगह

नई दिल्ली, 10 अप्रैल। भारतीय बैडमिंटन खिलाड़ी आयुष शेट्टी ने एशिया चैंपियनशिप 2026 के मेंस सिंगल क्वाटरफाइनल में शानदार खेल दिखाया है। इस दौरान उन्होंने इंडोनेशिया के जोनाथन क्रिस्टी को हराया है, जो दुनिया के चौथे नंबर के खिलाड़ी है। इस जीत के साथ ही भारत का एक मेडल पक्का हो गया है। हालांकि, आयुष सेमीफाइनल में भी अपनी इसी फॉर्म को बरकरार रखना चाहेंगे और जीत हासिल कर फाइनल में अपनी जगह बनाना चाहेंगे। 20 वर्षीय आयुष ने 2023 में वर्ल्ड

जूनियर चैंपियनशिप में कांस्य पदक जीता था, इस मैच में दबाव में भी बिल्कुल शांत रहे। पहले गेम में उन्होंने दो गेम व्हाइट्स बचाए और खुद एक पॉइंट चूकने के बाद भी 23-21 से जीत दर्ज की। दूसरे गेम में दोनों खिलाड़ी कई बार बराबरी पर थे, लेकिन 10-9 की बढ़त लेने के बाद आयुष ने अपनी लय बनाए रखी और 21-17 से मैच अपने नाम कर लिया। ये मुकाबला 54 मिनट तक चला। इस जीत के साथ आयुष शेट्टी अब सेमीफाइनल में वर्ल्ड नंबर 1 थाईलैंड के कुनलावत विटिटसरन से भिड़ेंगे।

आयुष इस पूरे टूर्नामेंट में अब तक एक भी गेम नहीं हारे हैं जो उनकी फॉर्म को दिखाता है। आयुष ने टूर्नामेंट के शुरुआती दौर में भी मजबूत विरोधियों को हराया था। इस दौरान उन्होंने चीन के 7वीं वरीयता प्राप्त खिलाड़ी शी फेंग और चाइनीज ताइपे के ची यू जेन को हराकर क्वाटर फाइनल तक पहुंच बनाया था। आयुष शेट्टी की ये जीत न सिर्फ उनके करियर के लिए बल्कि पूरे भारतीय बैडमिंटन के लिए बेहद अहम है। युवा खिलाड़ी का आत्मविश्वास और मैच फिनिशिंग स्किल इस टूर्नामेंट में सबसे ज्यादा चर्चा में रहा है।

विश्वनाथ को गोल्ड, भारत ने एशियाई मुक्केबाजी अभियान का समापन 5 स्वर्ण पदक के साथ किया

नई दिल्ली, 10 अप्रैल। भारत ने शुक्रवार को एशियाई मुक्केबाजी चैंपियनशिप के अपने यादगार अभियान का समापन पुरुषों के 50 किलोग्राम वर्ग में विश्वनाथ सुरेश के स्वर्ण पदक के साथ किया। विश्वनाथ ने फाइनल में दबदबा बनाते हुए जापान के दाइची इवाई को 5-0 से शिकस्त दी।



सचिन (60 किलोग्राम) ने कड़े मुकाबले में रजत पदक जीतकर पदकों की संख्या में इजाफा किया जिससे पुरुषों की टीम का प्रदर्शन शानदार रहा। भारत पदक तालिका में पांच स्वर्ण पदक के साथ दूसरे स्थान पर रहा। कजाकिस्तान ने भारत से एक स्वर्ण पदक ज्यादा जीता और तालिका में शीर्ष पर रहा। हालांकि कुल मिलाकर सबसे अधिक (16) पदक भारत ही जीतते हैं। इस प्रदर्शन की सबसे बड़ी खासियत भारतीय महिला टीम का

पेंटहासिक प्रदर्शन रहा जिसमें उन्होंने 10 पदक जीतकर तालिका में शीर्ष स्थान हासिल किया। इन 10 पदकों में चार स्वर्ण, दो रजत और चार कांस्य पदक शामिल थे जो महाद्वीपीय स्तर पर उनके अब तक के सर्वश्रेष्ठ प्रदर्शनों में से एक है।

राष्ट्रीय स्तर पर लगातार बेहतरीन प्रदर्शन करते हुए विश्वनाथ ने स्वर्ण पदक अपने नाम किया जो मुक्केबाजी की दुनिया में उनकी तेजी से बढ़ती लोकप्रियता और सफलता का एक महत्वपूर्ण पड़ाव है। विश्वनाथ ने अब अंतरराष्ट्रीय मंच पर भी अपनी एक मजबूत पहचान बना ली है। उलानबटोर में उनका अभियान विशेष रूप से प्रभावशाली रहा जिसमें फाइनल तक पहुंचने के क्रम में उन्होंने दुनिया के नंबर एक मुक्केबाज को हराकर उलटफेर किया।

जोधपुर एकेडमी बनी चैंपियन, रोमांचक पेनल्टी शूटआउट में झुंझुनूं को हराया

चित्तौड़गढ़, 10 अप्रैल। आल इंडिया फुटबॉल फेडरेशन के निर्देशानुसार तथा राजस्थान फुटबॉल एसोसिएशन के मार्गदर्शन में जिला फुटबॉल संघ चित्तौड़गढ़ द्वारा आयोजित राज्य स्तरीय फुटबॉल प्रतियोगिता का फाइनल मुकाबला जोधपुर फुटबॉल अकेडमी और झुंझुनूं के मध्य खेला गया दोनों टीमों में खेल का उच्च कोटि का प्रदर्शन किया पर फर्ट ऑफ में दोनों टीमों बराबर रही और अंतिम समय तक दोनों टीमों बराबर रही उसके बाद ट्राई ब्रेकर शूटआउट हुआ उसमें जोधपुर फुटबॉल अकेडमी, झुंझुनूं, से 4 / 2 से विजेता हुई।



प्रतिस्पर्धा का शानदार संगम देखने को मिला। समापन समारोह के मुख्य अतिथि छोटी सादड़ी के पूर्व प्रधान मनोहर लाल जिला रहे, जबकि अध्यक्षता जिला फुटबॉल संघ अध्यक्ष पूरण आंजना ने की। विशिष्ट अतिथियों के रूप में पूर्व जिला कांग्रेस अध्यक्ष भैरुलाल चौधरी, पूर्व सरस डेयरी चेयरमैन ब्रदी लाल जगपुरा, राजस्थान फुटबॉल एसोसिएशन के सेक्रेटरी दिलीप सिंह शेखावत, और संघ संयुक्त सचिव दिनेश सिंह, सुनील और पवन शर्मा

मौजूद खिलाड़ियों ने दिखाई प्रतिभा। राष्ट्रीय स्तर का रास्ता खुला: चित्तौड़गढ़ सेक्रेटरी फैसल खान ने जानकारी देते हुए बताया कि चार दिवसीय इस प्रतियोगिता खिलाड़ियों ने उत्कृष्ट करते हुए चयनकर्ताओं का ध्यान आकर्षित किया। इसी प्रतियोगिता के माध्यम से फाइनल मैच के पश्चात आयोजित समापन समारोह में अतिथियों द्वारा विजेता एवं उपविजेता टीमों को ट्रॉफी, स्मृति चिह्न एवं पुरस्कार प्रदान कर सम्मानित किया गया। खिलाड़ियों की उपलब्धियों पर दर्शकों ने तालियों की गूंज से उनका उत्साह बढ़ाया।

आरसीए एडहॉक कमेटी मीटिंग आज जयपुर में होगी आयोजित

जयपुर, 10 अप्रैल। आरसीए एडहॉक कमेटी संयोजक डॉ मोहित जसवंत यादव की अध्यक्षता में आरसीए एडहॉक कमेटी मीटिंग कल दिनांक 11 अप्रैल 2026 को दोपहर 2.00 बजे आरसीए कार्यालय, आरसीए अकादमी, सवाई मान सिंह स्टेडियम में आयोजित होगी। आरसीए एडहॉक कमेटी मीटिंग के मुख्य एजेंडे:- आरसीए का घरेलू क्रिकेट सत्र, जिला क्रिकेट संघों की समस्त्याएं, राजस्थान प्रीमियर लीग (आरपीएल), आईपीएल, राजस्थान राज्य क्रिकेट परिषद, आरसीए अर्वाड समारोह, अन्य मुद्दे। आरसीए एडहॉक कमेटी मीटिंग में संयोजक डॉ मोहित जसवंत यादव, सदस्य धनञ्जय सिंह खींचर, आश्रीष तिवाड़ी, अर्जुन बेनीवाल, अरिष्ट सिंघवी उपस्थित रहेंगे।



राजस्थान वेटेदन टीम ने विदर्भ वेटेदन टीम को 5 विकेट से हराकर फाइनल में प्रवेश किया

जयपुर, 10 अप्रैल। आईसीसी ग्रांड, इंदौर में आयोजित तीन टीमों की मध्य क्षेत्र वेटेदन टी-20 लीग में राजस्थान वेटेदन टीम ने शानदार प्रदर्शन करते हुए विदर्भ वेटेदन टीम को 5 विकेट से हराकर फाइनल में प्रवेश किया। अब फाइनल मुकाबला कल मध्य प्रदेश और विदर्भ के बीच होने वाले मैच की विजेता टीम से होगा।



ने 70 रन (43 गेंद, 10 चौके, 2 छक्के) के अजय रहते हुए अपना दबदबा कायम रखा और दसवें दौर के बाद दो अंक की बड़ी बढ़त कायम कर ली। सिंदरीव ने इस टूर्नामेंट में छठी जीत हासिल करते हुए कुल आठ अंक कर लिए, जिसमें भारत के युवा ग्रैंडमास्टर पर यह दूसरी जीत भी शामिल थी।

राजस्थान टीम ने टॉस जीतकर पहले क्षेत्ररक्षण करने का निर्णय लिया। विदर्भ टीम ने निर्धारित 20 ओवर में 9 विकेट खोकर 172 रन बनाए। टीम की ओर से हरेश मुंगासे

OFFICE OF THE EXECUTIVE ENGINEER
PWD ELECTRICAL DIVISION BARAN

S.No. 19 Date 08.04.26

Notice Inviting Bid
(NIT No 02/2026-27)

Bids for 02 Electrical work at Baran are invited from interested bidders up to 06.00 PM of 27.04.2026 (Monday) Other particulars of bid may be visited on the procurement portal http://eproc.rajjasthan.gov.in, http://sprrj.nic.in of the Rajasthan State. The approximate value of the procurement is Rs 148.11 Lac

- P.WD2627WSOB00332
- P.WD2627WSOB00334

(Rachit Sharma)
Executive Engineer
PWD Elect. Dn Baran

DIPRC/6697/2026

